

Регулаторната комисија за енергетика на Република Македонија врз основа на член 22 став 1 алинеја 16, член 39 став 1 од Законот за енергетика („Службен весник на РМ“ бр. 16/11 и 136/11), како и член 31 од Правилникот за лиценци за вршење на енергетски дејности („Службен весник на РМ“ бр. 143/11), постапувајќи по барањето на Друштвото за научни дејности ЕЗОТЕРНА ДООЕЛ Струмица, за издавање на лиценца за производство на електрична енергија, на седницата одржана на 03.04.2013 година, донесе

**ОДЛУКА
ЗА ИЗДАВАЊЕ НА ЛИЦЕНЦА
ЗА ВРШЕЊЕ НА ЕНЕРГЕТСКА ДЕЈНОСТ
ПРОИЗВОДСТВО НА ЕЛЕКТРИЧНА ЕНЕРГИЈА**

1. На Друштвото за научни дејности ЕЗОТЕРНА ДООЕЛ Струмица со седиште на адреса ул. Ванчо Прке бр. 18 Струмица, му се издава лиценца за вршење на енергетска дејност производство на електрична енергија од мала хидроелектрична централа МХЕ „Мини Турија“.
2. Носителот на лиценцата од ставот 1 на оваа одлука ќе ја врши енергетската дејност производство на електрична енергија од мала хидроелектрична централа лоцирана на КП бр. 2/1, со имотен лист бр. 3, КО Доброшинци, Општина Василево.
3. Регулаторната комисија за енергетика на Република Македонија согласно член 39 став 2 од Законот за енергетика („Службен весник на РМ“ бр. 16/11 и 136/11) и член 32 од Правилникот за лиценци за вршење на енергетски дејности („Службен весник на РМ“, бр. 143/11), ќе донесе одлука за влегување во сила на оваа лиценца, откако инвеститорот од ставот 1 на овој член, во рок определен во Одобрението за градење, ќе достави извештај за извршен технички преглед од надзорен инженер со кој овој енергетски објект се става во употреба.
4. Жалбата изјавена против оваа одлука не го одлага извршувањето на истата.
5. Оваа одлука влегува во сила со денот на донесувањето и ќе се објави во „Службен весник на Република Македонија“.

Образложение

Друштвото за научни дејности ЕЗОТЕРНА ДООЕЛ Струмица со седиште на адреса ул. Ванчо Прке бр.18 Струмица, до Регулаторната комисија за енергетика на Република Македонија поднесе Барање УП1 бр. 07 – 298/12 од 27.11.2012 година за издавање на лиценца за производство на електрична енергија, од обновливи извори на енергија, од мала хидроелектрична централа.

По поднесеното барање со потребната документација Регулаторната комисија за енергетика на Република Македонија спроведе постапка согласно член 39 став 1 од Законот за енергетика („Службен весник на РМ“ бр. 16/11, 136/11), како и член 31 од Правилникот за лиценци за вршење на енергетски дејности („Службен весник на РМ“, бр. 143/11), (во понатамошниот текст: Правилник), кои предвидуваат издавање на лиценца на инвеститор пред добивање на документ за ставање во употреба на енергетскиот објект, под услови утврдени во погоренаведените законски акти. Согласно член 20 став 1 од Правилникот, Регулаторната комисија за енергетика на Република Македонија донесе Заклучок УП1 бр. 07-298/12 од 28.12.2012 година, со кој го задолжи барателот во рок од 15 дена да достави потребна

документација. Со оглед дека барателот не ја достави потребната документација во предвидениот рок Регулаторната комисија за енергетика на Република Македонија донесе Заклучок УП1 бр. 07-298/12 од 12.02.2012 година, со кој ја прекинува постапката до доставување на потребната документација. По доставувањето на потребната документација Регулаторната комисија за енергетика на Република Македонија донесе Заклучок УП1 бр. 07-298/12 од 04.03.2013 година, со кој ја продолжува постапката.

Барателот согласно последниот заклучок постапувајќи согласно член 20 став 2 и член 21 од Правилникот, го изготви и по одобрувањето од Регулаторната комисија за енергетика на Република Македонија, го објави текстот на Известувањето на неговото барање во дневните весници. Во предвидениот рок од објавувањето на известувањето не беа доставени мислење и предлози од заинтересираните физички и правни лица.

Согласно член 32 од Законот за енергетика и член 26 од Правилникот, Регулаторната комисија за енергетика на Република Македонија, одржа подготвителна седница на ден 29.03.2013 година.

Врз основа на забелешките од подготвителна седница и согласно член 28 од Правилникот за лиценци за вршење на енергетски дејности („Службен весник на РМ“, бр. 143/11), Регулаторната комисија за енергетика на Република Македонија, на ден 03.04.2013 година, одржа редовна седница на која што донесе Одлука за издавање на лиценца за вршење на енергетска дејност производство на електрична енергија од мала хидроелектрична централа МХЕ „Мини Турија“ на Друштвото за научни дејности ЕЗОТЕРНА ДООЕЛ Струмица со седиште на адреса ул. Ванчо Прке бр. 18 Струмица.

ПРАВНА ПОУКА: Против оваа Одлука може да се поднесе жалба до Комисијата за решавање на жалби од областа на енергетиката, преку Регулаторната комисија за енергетика на Република Македонија во рок од 15 дена од денот на објавувањето на Одлуката во „Службен весник на Република Македонија“.

УП1 Бр. 07-298/12
03.04.2013 година
Скопје

Членови на РКЕ

Димитар Петров

Светлана Јаневска

Видан Кулевски

Елена Маркова Велинова

Куштрим Рамадани

Прилог 1

ЛИЦЕНЦА ЗА ВРШЕЊЕ НА ЕНЕРГЕТСКА ДЕЈНОСТ ПРОИЗВОДСТВО НА ЕЛЕКТРИЧНА ЕНЕРГИЈА

- 1. Име и седиштето на носителот на лиценцата**
Друштво за научни дејности ЕЗОТЕРНА ДООЕЛ Струмица,
ул. Ванчо Прке бр. 18 Струмица, Република Македонија
- 2. Енергетската дејност за која се издава лиценцата**
Производство на електрична енергија
- 3. Евидентен број на издадената лиценца**
ЕЕ - 116.01.1/13
- 4. Број на деловниот субјект – 6566413**
- 5. Единствен даночен број – 4027010510830**
- 6. Вид и обем на енергетската дејност што ќе се врши**
Како енергетска дејност производство на електрична енергија на енергија, во смисла на оваа лиценца, се смета производство на електрична енергија што носителот на лиценцата ќе го врши од обновлив извор, од мала хидроелектрична централа, во обем согласно техничките карактеристики на производниот капацитет.
- 7. Локација на вршење на енергетската дејност**
Носителот на лиценцата, енергетската дејност производство на електрична енергија ќе ја врши од мала хидроелектрична централа МХЕЦ „Мини Турија“ со номинална моќност од 150 kW изградена на КП бр. 2/1, Имотен лист бр. 3, КО Доброшинци, Општина Василево,.
- 8. Производни капацитети со кои се врши енергетската дејност**
Носителот на лиценцата, енергетската дејност производство на електрична енергија ќе ја врши со произведен капацитет со технички карактеристики наведени во **Прилог 2** кој е составен дел од оваа лиценца.
- 9. Право на приклучување, пристап и користење на системот за дистрибуција на електрична енергија**
Носителот на лиценцата има право на приклучување, пристап и користење на системот за дистрибуција на електрична енергија заради непречено вршење на енергетската дејност производство на електрична енергија во согласност со закон, друг пропис и општ акт, како и во согласност со Мрежните правила за дистрибуција на електрична енергија одобрени од страна на Регулаторната комисија за енергетика.
- 10. Права и обврски за носителот на лиценца**
Со оваа лиценца се определуваат начинот и условите за вршење на енергетската дејност производство на електрична енергија, правата и обврските на Друштвото за научни дејности ЕЗОТЕРНА ДООЕЛ Струмица, со седиште на адреса ул. Ванчо Прке бр.18 Струмица (во

понатамошниот текст: носител на лиценца) како и неговото учество на пазарот на електрична енергија.

Носителот на лиценцата е должен да:

- ги почитува законите, другите прописи и општи акти кои се однесуваат на заштита на конкуренцијата, заштита на потрошувачите, заштита на животната средина, заштита на работниците, заштита на техничките средства и опрема;
- ги почитува, Пазарните правила, Мрежните правила за дистрибуција на електрична енергија, правилниците и другите прописи кои ги пропишува или одобрува Регулаторната комисија за енергетика во согласност со закон;
- се придржува кон законите, прописите, стандардите, препораките и други општи акти,
- доколку носителот на лиценцата се стекне со Одлука за одобрување на користење на повластена тарифа за откупување на целокупната произведена електричната енергија во мала хидроелектрана, да го почитува Договорот склучен со МЕПСО АД Скопје, односно Операторот на пазарот на електрична енергија, за откуп на целокупната произведена електрична енергија;
- обезбеди сигурно, безбедно, континуирано и квалитетно производство и испорака на електрична енергија до точката на прием во системот за дистрибуција на електрична енергија;
- обезбеди достапност на планираната електрична моќност и енергија до точката на прием во системот за дистрибуција на електрична енергија;
- го достави Договорот за откуп на електрична енергија до Регулаторната комисија за енергетика;
- се придржува кон склучениот Договор за откуп на електрична енергија;
- доставува извештаи за опремата, постројките, плановите за одржување и планираната расположливост до носителот на лиценца за вршење на енергетска дејност дистрибуција на електрична енергија во согласност со Мрежните правила за дистрибуција на електрична енергија.

11. Планирање на одржување на производните капацитети

Заради сигурно и ефикасно функционирање на производните капацитети кои се вклучени во процесот на производство на електрична енергија, носителот на лиценцата е должен истите да ги одржува во исправна и функционална состојба.

Носителот на лиценцата е должен секоја година, најдоцна до 10 март, до Регулаторната комисија за енергетика да поднесе План за одржување на производните капацитети за период од пет години, годишна програма за реализација на планот, како и мислење за усогласеност на Планот од носителот на лиценца за вршење на енергетска дејност дистрибуција на електрична енергија.

Планот за одржување на производните капацитети особено треба да содржи:

- опис на функционална состојба на производните капацитети;
- потреба од ревитализација на производните капацитети;
- финансиски извори за реализација на планот.

12. Обврска за информирање

Носителот на лиценцата е должен да им ги обезбеди на операторот на преносниот систем, операторот на пазарот на електрична енергија, снабдувачот со електрична енергија односно снабдувачот со електрична енергија во краен случај како и носителот на лиценца за вршење на енергетска дејност дистрибуција на електрична енергија, сите потребни податоци и информации кои се неопходни за извршувањето на нивните обврски од лиценците, во согласност со Мрежните правила за пренос на електрична енергија, Мрежните правила за дистрибуција на електрична енергија и Пазарните правила.

13. Обврска за одвоена сметководствена евиденција

Носителот на лиценцата е должен:

- во своите интерни пресметки да води одвоена евиденција за секоја од енергетските дејности за кои што поседува лиценца за вршење на енергетска дејност;
- во согласност со сметководствените стандарди со кои се уредува сметководственото работење на претпријатието да изготвува финансиски извештаи кои ќе обезбедат информации за средствата, обврските, капиталот, приходите и расходите со резултатите од работењето, како и паричните текови на претпријатието; и
- да обезбедува консолидирани финансиски извештаи.

14. Доверливост на информациите

Носителот на лиценцата е должен во согласност со закон, да обезбеди и да гарантира доверливост на деловните податоци и информации кои при вршењето на енергетската дејност производство на електрична енергија ги добива од сите учесници на пазарот на електрична енергија.

15. Обврска за доставување на Годишен извештај за финансиското и деловното работење

Носителот на лиценцата е должен до Регулаторната комисија за енергетика најдоцна до 10 март во тековната година да достави годишен извештај за делокругот на своето работење, вклучувајќи го и извештајот за финансиското и деловното работење во претходната година. Годишниот извештај со сите прилози задолжително се доставува и во електронска форма.

Годишниот извештај треба да содржи податоци за:

1. обемот на производство на електрична енергија во текот на претходната година, вкупно и за секој произведен капацитет поодделно (вкупна количина на произведената и испорачаната електрична енергија на точка на прием во системот за дистрибуција на електрична енергија, сопствена потрошувачка, број и времетраење на планираните и непланираните прекини, како и за причините за нивно настанување);
2. финансиски извештај за енергетската дејност производство на електрична енергија, составен од:
 - биланс на состојба и биланс на успех,
 - извештај за промените во главнината,
 - извештај за паричните текови,
 - применетите сметководствени политики, и
 - други објаснувачки белешки подготвени во согласност со меѓународните сметководствени стандарди;
3. превземени мерки во текот на претходната година за:
 - заштита на објектите и средствата преку кои се врши енергетската дејност од надворешни влијанија и хаварији, како и нивно осигурување,
 - заштита при работа,
 - обука и стручно усовршување на вработените заради сигурно, безбедно и квалитетно вршење на енергетската дејност,
 - заштита на животната средина, животот и здравјето на луѓето,
 - спроведување на мониторинг врз сопственото работење,
 - обезбедување на услови за сигурно, континуирано и квалитетно вршење на енергетската дејност,
 - обезбедување на енергетска ефикасност,

- вршење на енергетската дејност во услови на кризна состојба, како и воена и вонредна состојба;
 - 4. остварување на годишната програма за реализација на Планот за одржување на производните капацитети, во претходната година;
 - 5. извршување на програма за ремонти во претходната година;
 - 6. состојба со кадровска екипираност за извршување на поделни задачи при вршењето на енергетската дејност производство на електрична енергија;
 - 7. извршени инспекциски надзори и контроли од страна на надлежни инспекциски и други државни органи, со приложени фотокопии на записниците, извештаите и решенијата од извршените надзори и контроли;
 - 8. бизнис план за тековната година и оценка за реализирање на бизнис планот во претходната година;
 - 9. превземени мерки за подобрување на квалитетот на услугата.
- 16. Обврска за доставување на други извештаи, информации и податоци во врска со вршењето на енергетската дејност**
- Носителот на лиценцата е должен до Регулаторната комисија за енергетика да доставува:
- во писмена и/или електронска форма, месечни и квартални извештаи за количините на произведената и испорачаната електрична енергија на точка на прием во системот за дистрибуција на електрична енергија;
 - известување за сите околности, настани и промени кои што имаат или би можеле да имаат влијание врз вршењето на енергетската дејност производство на електрична енергија.
- 17. Мерење на произведената електрична енергија и моќност**
- Мерење на произведената, односно испорачаната електрична енергија во дистрибутивниот систем се врши во пресметковното мерно место во постапка и начин утврден согласно Мрежните правила за дистрибуција на електрична енергија.
- 18. Физичка заштита на производниот капацитет од надворешни влијанија и хаварии**
- Носителот на лиценцата е должен во рок од шест месеци од датумот на издавање на оваа лиценца да донесе План за физичка заштита на производните капацитети и должен е истиот да го достави до Регулаторната комисија за енергетика.
- 19. Обврска за овозможување на пристап до производните единици и непосреден увид во документацијата**
- Носителот на лиценцата е должен по барање на Регулаторната комисија за енергетика, да и овозможи непосреден увид во целокупната документација, како и пристап во објектите, деловните простории, простори, инсталациите, како и на средствата и опремата потребни за вршење на енергетската дејност, во согласност со Правилникот за лиценци за вршење на енергетски дејности.
- 20. Квалитет на услугата**
- Носителот на лиценцата е должен да обезбеди технички средства и други услови кои ќе овозможат постојан квалитет на произведената електрична енергија, согласно пропишаниот правилник за снабдување со електрична енергија и Мрежните правила за дистрибуција на електрична енергија.
- Носителот на лиценцата е должен да врши постојан мониторинг на параметрите кои го определуваат квалитетот на произведената електрична енергија и по барање на Регулаторната комисија за енергетика, да доставува писмен извештај за движењето на сите

параметри кои што го определуваат квалитетот на произведената електрична енергија во определен временски период.

21. Изменување и дополнување на лиценцата

Изменувањето и дополнувањето на оваа лиценца ќе се врши во согласност со одредбите од Законот за енергетика и од Правилникот за лиценци за вршење на енергетски дејности.

22. Мерки во случај на неисполнување на обврските од страна на носителот на лиценцата

Доколку носителот на лиценцата не ги исполнува обврските содржани во оваа лиценца, Регулаторната комисија за енергетика ќе превземе мерки согласно Правилникот за лиценци за вршење на енергетски дејности.

Прилог 2

1. Податоци за хидроелектрична централа приклучена на дистрибутивна мрежа согласно табела VI:

1. Име на МХЕЦ: МИНИ ТУРИЈА,
2. Топографска карта (мапа) на која е прикажана локацијата на ХЕЦ во размер 1 : 25 000,
3. Локација на ХЕЦ на дистрибутивна мрежа: Согласно Решение за согласност за приклучување на дистрибутивниот систем, издадено од ЕВН Македонија АД Скопје,
4. Општи податоци:
 - Година на завршеток на градба – декември 2012,
 - Проценет животен век на агрегатот – 20 години,

Податоци за опремата:

- Број на производни единици – 1,
- **Тип, производител и номинални податоци за турбината:**
 - Тип Францис, хоризонтална,
 - Производител.....HL 90-WJ-42, Н. Р. Кина,
 - Номинален нето пад.....46 м,
 - Номинален проток.....0.31 m³/s
 - Број на вртежи..... 1000 min⁻¹
 - Номинална моќност.....117 kW
- **Тип, производител и номинални податоци за генераторот:**
 - Тип – трофазен синхрон генератор со воздушно ладење,
 - Вратило – хоризонтално,
 - Работен напон – 0.4 kV,
 - Фреквенција – 50 Hz,
 - Производител.....SFWE-W 160-6/650, Н. Р. Кина,
 - Номинална привидна моќност.....131 kVA,
 - Номинална активна моќност.....105 kW,
 - Број на вртежи.....1000 min⁻¹,
 - Cos φ.....0.8,
 - Ниво на заштита.....IP 21,
 - Класа на изолација.....F,

- Трансформатор – на постоечки трансформатор на ЕВН Македонија АД Скопје.